

طب نبویؐ پر علامہ سیوطیؒ کا ایک مخطوطہ

تعارف و تلخیص: حکیم الطاف احمد رضا اعظمی (علیگ)

طب النبویؐ، اسلامی سائنس کا ایک اہم موضوع ہے۔ آنحضرت صلی اللہ علیہ وسلم نے مختلف اوقات میں حفظانِ صحت، غذا اور امراض سے متعلق صحابہ رضی اللہ عنہم اجمعین کو جو طبی ہدایات دیں ان کو ہمارے جلیل القدر محدثین نے کتب احادیث میں جمع کر دیا ہے۔ امام بخاری نے اپنی صحیح میں اس موضوع کے لیے جو باب باندھا ہے وہ کتاب الطب ہے۔ اس میں ۸۵ ابواب ہیں آخری باب کا عنوان ہے: اذا وقع الذباب فی الإذناء یعنی کسی برتن میں گر جائے تو اس کا حکم کیا ہے۔ طب نبویؐ کی غیر معمولی اہمیت کی وجہ سے بعد کے ادوار میں مسلم علماء اور ارباب تحقیق نے حفظانِ صحت، غذا، مفردات اور امراض سے متعلق کتب احادیث میں موجود روایات کو مختلف ابواب اور متعدد ذیلی طبئی عنوانات کے تحت ترتیب دے کر اسے الطب النبویؐ کا نام دیا ہے۔

طب النبویؐ پر اب تک جو کتابیں مختلف زبانوں میں لکھی گئی ہیں ان میں سے درج ذیل کتابیں طبی نقطہ نظر سے اہم اور قابلِ قدر ہیں:

- ۱۔ الاحکام النبویہ فی التناء الطبیۃ: یہ ابوعلی عبد الکریم الحموی، علاء الدین کمال (متوفی ۷۲۰ ہجری) کی تالیف ہے جو مصر سے ۱۲۷۲ھ میں شائع ہو چکی ہے۔
- ۲۔ الطب النبوی: یہ حافظ شمس الدین محمد بن احمد ابو عبد اللہ الذہبی (متوفی ۷۴۸ ہجری) کی تالیف ہے۔ یہ کتاب متعدد بار چھپ چکی ہے۔

۳۔ زاد المعاد فی ہدای خیر العباد: یہ علامہ ابن القیم الجوزی (متوفی ۷۵۰ ہجری) کی تالیف ہے۔ اس ضخیم اور مبسوط کتاب کی جلد دوم میں صاحب تالیف نے الطب النبویؐ کے عنوان سے بہت کچھ لکھا ہے۔ بعد میں یہ حصہ علیحدہ کتاب کی صورت میں الطب النبویؐ کے نام

سے شائع ہو گیا۔

۴۔ المنہج السوی والمنہل الروی فی الطب النبوی : یہ جلال الدین ابو الفضل عبد الرحمن بن ابی بکر السیوطی (متوفی ۹۱۱ ہجری) کی تالیف ہے اور ابھی تک غیر مطبوعہ ہے۔

۵۔ الطب النبوی : یہ ابو القاسم حبیب نیشاپوری کی تالیف ہے۔

۶۔ صحیفۃ الشفا : یہ عماد معروف بہ محمود المنتطب کی فارسی تالیف ہے جسے انھوں نے

۱۰۲۵ ہجری میں لکھ کر ابو النصر نظام شاہ کی خدمت میں نذر کیا۔

۷۔ الطب النبوی : یہ جلال الدین سیوطی کی متذکرہ بالا کتاب الطب النبوی کا فارسی

ترجمہ ہے جسے حکیم محمد اکبر شاہ ارزانی نے عالم گیر بادشاہ کے مطالعہ کے لیے کیا تھا، حکیم ارزانی نے اس رسالے کو عالم گیر کے نام معنون کیا ہے۔ یہ رسالہ ۱۸۸۱ عیسوی میں بمبئی سے شائع ہو چکا ہے اس کا ایک قلمی نسخہ برٹش میوزیم میں محفوظ ہے،

۸۔ الطب النبوی : یہ محمد ابن عمر چکنی (مولف قانونیجی) کی تالیف ہے۔ یہ کتابچہ ۱۸۸۸ عیسوی

میں طہران سے شائع ہو چکا ہے۔

۹۔ الطب النبوی : یہ محمد اکرام الدین کی اردو تالیف ہے اور ۱۹۵۳ء میں نول کشور پریس

لکھنؤ سے شائع ہو چکی ہے۔

۱۰۔ الطب النبوی : یہ مولوی قطب الدین احمد کی اردو تالیف ہے اور محبوب المطالع

دہلی سے شائع ہو چکی ہے لیکن سال طباعت معلوم نہیں۔ اس کتاب کا ایک نسخہ میں نے شبلی منزل (اعظم گڑھ) میں دیکھا ہے لیکن سال طباعت اس پر بھی درج نہیں ہے۔

طبی النبوی پر متذکرہ بالا کتابوں میں حافظ ذہبی کی الطب النبوی، علامہ ابن القیم ہجوزی کی الطب

النبوی اور جلال الدین سیوطی کی المنہج السوی والمنہل الروی فی الطب النبوی زیادہ اہمیت کی

حامل ہیں۔ زیر نظر مقالے کا مقصد صرف موخر الذکر تالیف کی تلخیص و تعارف پیش کرنا ہے۔

المنہج السوی والمنہل الروی جہاں تک میری معلومات کا تعلق ہے، ابھی تک غیر مطبوعہ ہے۔

۱۔ ڈاکٹر پیرن نے علامہ ذہبی کی الطب النبوی کا ترجمہ فرینچ میں کیا ہے اور اسی ترجمہ کو ڈاکٹر سائرل الکوڈ نے تقریباً سو سال

کے بعد انگریزی میں منتقل کیا۔ ان دونوں مترجموں نے غلطی سے ترجمہ شدہ "الطب النبوی" کو جلال الدین سیوطی کی طرف

منسوب کر دیا ہے میں نے ڈاکٹر سائرل الکوڈ کا انگریزی ترجمہ دیکھا ہے اس کے ابواب و مضامین جلال الدین سیوطی کی تالیف (بقیہ حاشیہ اگلے صفحے پر)

اس کا ایک نسخہ آئی، ایچ، ایم، ایم، آر کی میڈیکل لائبریری کے ذخیوہ مخطوطات میں، دوسرا نسخہ آصفیہ لائبریری (حیدرآباد) میں اور تیسرا نسخہ نہایت اچھی حالت میں - ARABIC AND PERSIAN - RESERCH INSTITUTE, TONK میں موجود ہے۔ آئی، ایچ، ایم، ایم، آر میں موجود نسخہ میرے پیش نظر رہا ہے یہ نسخہ $8 \times 4 \frac{1}{2}$ سائز کا ۴۴ صفحات پر مشتمل ہے، اس کے ہر صفحہ میں ۱۲ سطریں ہیں، مخطوطہ اچھی حالت میں نہیں ہے تقریباً ہر صفحہ پر بڑا پیر لگا ہوا ہے۔

مخطوطہ پر نہ تو سال کتابت درج ہے اور نہ کتاب ہی کا نام، تلاش بسیار کے باوجود اس کا سال کتابت بھی معلوم نہ ہو سکا، حاجی خلیفہ نے کشف الظنون (ج ۲ ص ۵۵۶) میں اس مخطوطہ کا ذکر کیا ہے لیکن سال تالیف انھوں نے بھی نہیں لکھا ہے۔

مخطوطہ کے مولف شیخ جلال الدین سیوطی ۱۵۰۹ھ رجب ۸۴۹ھ مطابق ۳ اکتوبر ۱۴۵۵ء عیسوی میں مصر کے مشہور شہر قاہرہ میں پیدا ہوئے اور اپنے وقت کے معروف اساتذہ میں مختلف علوم و فنون کی تحصیل کی، کثیر التصانیف ہیں، تفسیر، حدیث، نحو و لغت اور فقہ پر ان کی موکر کتابیں ان کے تبحر، علم، وسعت معلومات، حیرت انگیز قوت حافظہ اور غیر معمولی قوت تحریر کی غمازی کرتی ہیں۔ بعض اہل علم ان کی کتابوں کی تعداد ۵۷۶ بتاتے ہیں لیکن خود انھوں نے حسن المحاضرہ میں اپنی کتابوں کی تعداد ۳۰۰ بتائی ہے۔

طب النبوی پر مولف مذکور کی کتاب ”المنہج السوی والمنہل الروی“ ایک اہم طبی تالیف ہے۔ مولف نے اس کتاب میں مختلف ابواب کے تحت ان تمام احادیث کو جمع کر دیا ہے جو طب سے متعلق کتب احادیث میں موجود ہیں جیسا کہ کتاب کے مقدمہ میں خود انھوں نے لکھا ہے:

”لہذا کتاب جمعہ فیہ الاحادیث الواردة فی الطب مرتبۃ علی الابواب بما یبیت حال الحدیث صحۃ وحسنًا وضعفًا ووضعا“

(بقیہ گزارشہ حاشیہ) ”المنہج السوی والمنہل الروی فی الطب النبوی“ کے ابواب و مضامین سے بالکل مختلف ہیں، بعض اہل علم اس علم پر علمی غلطی کا ذمہ دار حاجی خلیفہ کو ٹھہراتے ہیں۔ حاجی خلیفہ نے کشف الظنون میں ایک جگہ الطب النبوی کے عنوان سے جلال الدین سیوطی کا ذکر کیا ہے اور دوسری جگہ ان کی اصل کتاب ”المنہج السوی والمنہل الروی“ کا ذکر کر دیا ہے جس سے ڈاکٹر پیرن اور ڈاکٹر الگوڈ کو یہ غلط فہمی لاحق ہوئی کہ اول الذکر الطب النبوی کے مولف جلال الدین سیوطی ہیں۔ دیکھیں جرنل

ينتفع به اولوالالباب و تركت كثيرهما اودحة المصنفون في
هذ الفن لاشتهارها بتفرد و صناع او كذاب والله ربي لا اله
الا هو عليه توكلت واليه متاب“

جلال الدین سیوطی نے تالیف مذکور میں حفظانِ صحت، غذا، مفردات اور امراض سے متعلق روایات کو ۲۲ ابواب میں اور بعض ابواب کو ذیلی عنوانات میں تقسیم کیا ہے۔ تمام ابواب کو طاکر حدیثوں کی مجموعی تعداد کم و بیش ۴۳۵ ہے جن میں مکرر، مرفوع، موقوف، ضعیف اور موضوع احادیث بھی شامل ہیں۔ اس تعارف کے بعد اب میں ابواب کتاب کی تلیخیص پیش کروں گا۔

اس باب میں صرف ایک روایت ہے جسے حاکم نے مستدرک باب، ابتداء الطب میں ابن عباسؓ سے موقوفاً روایت کیا ہے اور اسے صحیح قرار دیا ہے۔ روایت یہ ہے کہ حضرت سلیمان علیہ السلام جب نماز کے لیے کھڑے ہوتے تھے تو سامنے ایک درخت اُگا ہوا دیکھتے تھے اور اس کا نام پوچھتے تھے، اگر وہ درخت دو اکی غرض سے ہوتا تھا تو اس پر کچھ جاتا تھا اور اگر دوا سے خالی ہوتا تھا تو درخت کی صورت میں باقی رہتا تھا۔

اس باب میں روایتوں کی تعداد ۹ ہے جن میں ایک موقوف روایت باب، الامر بالتداوی بھی شامل ہے۔ ان احادیث سے معلوم ہوتا ہے کہ عہد نبوی میں صحابہ کرامؓ کا جو شس ایمانی اور توکل علی اللہ کا جذبہ اس حد تک بڑھ گیا تھا کہ بعض اصحاب رسولؐ نے علاج و معالجہ کو خلاف توکل سمجھ لیا۔ چنانچہ انہوں نے آنحضرتؐ سے پوچھا: یا رسول اللہ! ہل علینا من جناح ان لا نتداوی؟ اے اللہ کے رسول! اگر ہم علاج نہ کریں تو کیا کسی گناہ کے مرتکب ہوں گے؟ آپ نے فرمایا: تداووا عباد اللہ فان اللہ لم یضع داء الا و وضع معہ شفاء و فی

۱۔ روایت کا مضمون اس کے غیر صحیح ہونے پر دلالت کرتا ہے۔ علامہ ابن قیم کی الطب النبوی میں یہ باب موجود نہیں ہے اور نہ اس مضمون کی کوئی حدیث بیان ہوئی ہے۔ (الطائف)

۲۔ مسند امام احمد میں جو روایت اسامہ بن شریک سے مروی ہے اس سے معلوم ہوتا ہے کہ پوچھنے والے اعرابی تھے، حدیث کے الفاظ یہ ہیں: قال کنت عند النبی صلی اللہ علیہ وسلم اذ جاءت الاعراب فقالوا: یا رسول اللہ! انتداوی؟ فقال: نعم یا عباد اللہ! تداووا فان اللہ عز وجل لم یضع داء الا و وضع معہ شفاء غیر داء واحد، قالوا: ما هو؟ قال الهمم“

لفظ الا وضع معہ لہ داء وغیر داء واحد الہرم "اللہ کے بندو" علاج کرو اس لیے کہ اللہ نے ہر بیماری کی دوا پیدا فرمائی ہے صرف ایک کے علاوہ اور وہ بڑھاپا ہے۔ (رواہ ابو داؤد و الترمذی و الحاکم)

باب، لکل داء دواء | اس باب میں روایات کی تعداد ۳ ہے۔ ان روایتوں کے مضامین وہی ہیں جو باب دوم میں بیان ہو چکے ہیں یعنی ما انزل اللہ داء الا انزلی له شفاء (رواہ البخاری)

باب، الحمیۃ | اس باب میں روایتوں کی تعداد ۷ ہے اور سب پر ہیزے متعلق ہیں، ایک روایت میں بیان کیا گیا ہے کہ ایک بار آنحضرت عائشہؓ کے پاس بضر عیادت تشریف لے گئے اور فرمایا "عائشہ، سب سے اچھی دوا پر ہیز ہے اور مدہ بیماری کا گھر ہے۔" (رواہ الحاکم عن عائشہؓ)

باب، ترک الافراط فی الحمیۃ | اس باب میں صرف ایک روایت ہے جس میں بیان کیا گیا ہے کہ ایک بار حضرت عائشہ صدیقہؓ بیمار ہوئیں تو ان کے گھر والوں نے کھانے پینے کی ہر چیز حتیٰ کہ پانی تک کو ممنوع قرار دے دیا۔ ایک رات انھیں سخت پیاس لگی، افتاں و خیزاں وہ کسی طرح مشک تک پہنچ گئیں اور جب بھر کر پانی پیا، پانی پینے کے ساتھ ہی ان کو محسوس ہوا کہ وہ پہلے سے بہت بہتر ہیں (رواہ الحاکم)

باب، التوقی والتحرز عما خیف منه | اس باب میں صرف ایک روایت ہے جس میں بیان کیا گیا ہے کہ آنحضرت کو جب کسی ہدیہ کے متعلق شبہ ہو جاتا تھا تو آپ اس وقت تک نہیں کھاتے تھے جب تک کہ صاحب ہدیہ خود اس میں سے کچھ کھا نہیں لیا کرتا تھا۔ (رواہ الطبرانی) اس روایت میں خیر کے ہدیہ (مدیۃ الشاة) کی طرف اشارہ کیا گیا ہے۔

باب، تدبیر الصحۃ | اس باب میں روایتوں کی مجموعی تعداد ۹۷ ہے۔ مولف کتاب نے اس باب کو درج ذیل عنوانات میں تقسیم کیا ہے:

(۱) الماکول : اس سے متعلق ۲۱ روایتیں ہیں جن میں اصول حفظانِ صحت اور آداب طعام

لہ مسند احمد میں ایک روایت حضرت عبداللہ بن مسعودؓ سے ہے: ان اللہ عزوجل لم یزل داعی الا انزل له شفاء؛ علمہ من علمہ وجہلہ من جہلہ

بیان کیے گئے ہیں مثلاً آپ نے فرمایا ہے ”روزہ رکھو، ہمیشہ صحت مند رہو گے“ (رواہ ابن السنی) خواہ چند خراب کھجوریں ہی کھاؤ مگر شب کا کھانا کھا کر سویا کرو اس لیے کہ شب کا کھانا چھوڑ دینے سے صنف بدن لاحق ہوتا ہے“ (رواہ الترمذی، وقال منکر) گوشت کو چاقو سے نہ کاٹو کیونکہ یہ عجیوں کا طریقہ ہے بلکہ اسے دانتوں سے پکڑ کر کھاؤ کہ یہ طریقہ بہتر ہے اور اس میں لذتِ کام و دہن بھی زیادہ ہے“ (رواہ ابوداؤد و البیہقی)

(۲) المشروب : اس میں روایتوں کی تعداد ۲۰ ہے جن میں پانی جیسے مشروب کی فصیلت، اصولِ حفظانِ صحت اور پانی پینے کے آداب بیان کیے گئے ہیں مثلاً آپ نے فرمایا ”دنیا و آخرت دونوں میں سب سے افضل مشروب پانی ہے“ (رواہ الحاکم) ”پانی کو رک رک کر یعنی گھونٹ گھونٹ کر کے پیا کرو برتن سے منہ لگا کر ایک بار میں نہ پیا کرو“ (رواہ البیہقی عن عائشہ) ”جانوروں کی طرح پیٹ کے بل ہو کر پانی نہ پیا کرو اور نہ ایک ہاتھ سے پانی پیا کرو“ (رواہ ابن ماجہ) ”خالی پیٹ پانی نہ پیا کرو کہ اس سے قوتِ بدن زائل ہوتی ہے۔“ (رواہ الطبرانی) کھڑے ہو کر پانی نہ پیا کرو“ (رواہ مسلم)

(۳) النوم والیقظة : اس میں آٹھ روایتیں ہیں جن میں سونے اور جاگنے کے آداب بیان کیے گئے ہیں مثلاً آپ نے فرمایا ”جب شب میں سونے کے لیے بستر ہو جاؤ تو پہلے وضو کر کے ناز پڑھو پھر دلہنے کروٹ کروٹ لیٹ کر سو جاؤ“ (رواہ الشیخان) ”صبح کو سونا روزی کو کم کرتا ہے۔“ (رواہ عبداللہ بن احمد فی زیادات المسند عن عثمان بن عفان)

(۴) الرياضة : اس میں چار روایتیں ہیں جن میں صحتِ جسمانی کی حفاظت کے لیے ریاضت (EXERCISE) کی اہمیت پر زور دیا گیا ہے۔ اس ضمن میں حضرت عائشہ اور آنحضرت کے درمیان دوڑ میں مسابقت کے واقعہ کو بطور مثال پیش کیا گیا ہے۔ (رواہ ابوداؤد و الترمذی)

(۵) المسکن والہواء : اس میں ۷ روایتیں ہیں جن میں اس امر کی تعلیم دی گئی ہے کہ بیماری کو ایک جگہ سے دوسری جگہ پھیلانے سے اجتناب کرنا چاہیے، چنانچہ آنحضرت کا ارشاد ہے ”اگر کسی جگہ طاعون کی بیماری پھیلی ہو تو اس جگہ نہ جاؤ اور اگر پہلے سے وہاں موجود ہو تو دوسری جگہ نہ جاؤ“ (رواہ الشیخان) تاریک مکانوں میں رہنے سے آنحضرت نے منع فرمایا ہے چنانچہ حضرت عائشہ نے بیان کرتی ہیں کہ آنحضرت کسی ایسے گھر میں تشریف نہیں رکھتے تھے جس میں چراغ روشن نہ ہو“ (رواہ البزار)

(۶) الجلوس : اس میں ۸ روایتیں ہیں جن میں حارث بن کلدہ کا ایک قول بھی شامل ہے۔ ان روایتوں میں دھوپ میں تادیر بیٹھنے سے منع کیا گیا ہے کہ اس سے رنگ متغیر اور کپڑے بوسیدہ ہوتے ہیں۔ (رواہ ابونعیم و ابن السنی)

(۷) الامور النفسیہ: اس میں روایتوں کی تعداد ۶ ہے جن میں کثرت رنج و غم کے نقصانات بیان کیے گئے ہیں مثلاً حضرت ابوہریرہؓ سے مروی ہے ”جس نے فکر و غم زیادہ کیا اس نے اپنے جسم کو بیماری میں مبتلا کیا“ (رواہ السنی)

(۸) الجماع: اس میں ۱۶ روایتیں ہیں جن میں آداب مباحثت کی تعلیم دی گئی ہے۔ ایک روایت میں آنحضرتؐ نے شوہر دیدہ عورت کے مقابلے میں کنواریوں سے نکاح کرنے کی ترغیب دی ہے کیونکہ یہ زیادہ شیریں سخن، اولاد پیدا کرنے کی طرف مائل اور کم پر راضی ہو جانے والی ہوتی ہیں۔ (رواہ ابن ماجہ)

(۹) الغسل والحمام: اس میں پانچ روایتیں ہیں جن میں غسل و حمام کے آداب و فوائد بیان کیے گئے ہیں، ایک روایت میں آنحضرتؐ نے حمام میں نہکا ہو کر نہانے سے منع کیا ہے۔ (رواہ الطبرانی)

(۱۰) الادھان: اس میں چار روایتیں ہیں جن میں سر اور بدن میں تیل لگانے کے آداب بیان کیے گئے ہیں۔

(۱۱) النزہة والالوان: اس میں ۷ روایتیں ہیں جن میں بیان کیا گیا ہے کہ سبز اشیاء یا سبز رنگ، پانی اور ”وجہ حسن“ کی طرف دیکھنے سے بصارت میں اضافہ ہوتا ہے (رواہ ابن السنی)

آنحضرتؐ کو سبز رنگ پسند تھا (رواہ ابن السنی) ایک دوسری روایت میں ہے کہ آپ کو پیلا رنگ پسند تھا اور آپ کے کپڑے اسی رنگ میں رنگے جاتے تھے (رواہ ابو داؤد والنسائی)

(۱۲) تدبیر الصیف: اس میں تین روایتیں ہیں جن میں موسم گرما کی شدید گرمی سے حفاظت کی تدابیر بیان کی گئی ہیں مثلاً حجامت اور ٹھنڈے پانی کا استعمال وغیرہ (رواہ الحاکم وابن ماجہ)

(۱۳) تدبیر الطفل: اس میں ۵ روایتیں ہیں جن میں بچوں کے ساتھ نرمی اور شفقت کی تعلیم دی گئی ہے (رواہ ابو داؤد) اور قتل اولاد سے منع کیا گیا ہے (رواہ ابو داؤد)

اس باب میں روایتوں کی تعداد ۲۰ ہے ان میں بعض روایتیں **باب تشریح الاعضاء** موضوع ہیں اور بعض وہ ہیں جن کا تشریح الاعضاء سے کوئی تعلق نہیں ہے۔ صرف ایک روایت میں مختصراً تخلیق جنین کے مدارج کا ذکر کیا گیا ہے اور اسے بخاری و مسلم نے

سلہ جابرؓ روایت کرتے ہیں کہ رسول اللہؐ نے ان سے پوچھا ”کیا تمہاری شادی ہو گئی ہے؟“ میں نے کہا ”ہاں“ آپ نے فرمایا ”کنواری سے یا شوہر دیدہ سے“ میں نے کہا ”شوہر دیدہ سے“ فرمایا ”کنواری سے کرتے تو تم اسے کھیلے اور وہ تم سے کھیتی۔“ (رواہ الشیخان)

روایت کیا ہے۔

اس باب میں صرف ایک روایت ہے جس میں قلب و جسم
باب ۱۹، القلب محل الروح کے تعلق کو ایک کوڑھی اور اندھے کی تمثیل سے واضح کیا گیا

ہے۔ (رواہ ابن السنی)

اس باب میں کل ۵۳ روایتیں ہیں اور ان روایتوں
باب ۲۰، فی المفردات علی حروف المعجم میں جن مفردات کا ذکر آیا ہے ان کی تعداد ۷۶ ہے۔

ان مفردات کے طبی افعال و خواص کو اختصار کے ساتھ بیان کیا جاتا ہے، حلیے میں وہ طبی افعال و خواص بھی درج کر دیئے گئے ہیں جو یونانی علم الادویہ کی کتابوں میں مذکور ہیں تاکہ قارئین تقابلی مطالعہ کر سکیں اور ان کی طبی معلومات میں اضافہ ہو۔

(۱) اُتْرُج (ترنج) اس سے متعلق تین روایتیں ہیں، طبی افعال و خواص کا کوئی ذکر نہیں ہے۔

(۲) اِثْبَد (سرمہ) اس سے متعلق ۵ روایتیں ہیں ایک روایت میں آنحضرتؐ نے فرمایا ہے

کہ ”سرمہ لگاؤ کیونکہ اس کے استعمال سے بنیالی میں اضافہ ہوتا ہے“ (رواہ الترمذی فی الشمال و ابن ماجہ)

(۳) اَرْدُ (چاول)، اس سے متعلق دو روایتیں ہیں اور دونوں ہی موضوع ہیں۔

۱۰ اس کو مہندی میں بجا رکھتے ہیں، مقوی قلب ہے اور لطافت بخشتا ہے، قابض ہے، صفراوی تھے اور جوش
 صفر کو تسکین دیتا ہے، خفقان، تشنگی اور صفراوی دستوں میں مجرب ہے، بھوک لگاتا ہے، بھگڑ و عمدہ کو تقویت
 دیتا ہے۔ اس کا سوکھا پوست کپڑوں میں رکھنا کپڑوں سے حفاظت کرتا ہے، اس کا بیج بھجوا اور سانپ کے
 کالے میں مفید ہے۔

۱۱ ایک روایت میں قرآن پڑھنے والے مومن کی مثال اترج سے دی گئی ہے جس کا مزہ اور بو بھونگ
 خوشگوار اور فرحت بخش ہوتے ہیں۔ (رواہ الشیخان)

۱۲ قابض ہے، خشکی لاتا ہے، حافظ صحت چشم و بصارت ہے، آنکھوں کی سردی و گرمی اور میل کو دفع کرتا ہے،
 زنجوں کو بھرتا ہے، نکسیر، جریان اور حویض کو بند کرتا ہے، اس کا محول خروج مقعد میں مفید ہے۔

۱۳ خلط صالح پیدا کرتا ہے اور بدن کو فرہ کرتا ہے، ہیچش اور آنتوں کے زخم و خراش اور خونئی دستوں
 میں مفید ہے۔ اگر پیس کراسے منہ پر میں تو دونوں کے نشان زائل کرتا ہے، بھونا ہوا چاول قابض اور ہیچش
 و دست میں مفید ہے۔

- (۴) اہلبلیح (ہلیلہ)، اس سے متعلق دو روایتیں ہیں جن میں بیان کیا گیا ہے کہ اس میں ۷۰ بیماریوں کی دوا ہے۔ (رواہ ابو نعیم و آخرہ الحاکم)
- (۵) باذنجان (بیگن)، اس سے متعلق ایک روایت ہے اور وہ موضوع ہے۔
- (۶) بیض^۱ (انڈا)، اس سے متعلق ایک ہی روایت ہے اور وہ بھی موضوع۔
- (۷) بصل^۲ (پیاز)، اس سے متعلق دو روایتیں ہیں، طبی افعال و خواص کا کوئی ذکر نہیں۔ ایک روایت میں حضرت عائشہؓ سے مروی ہے کہ آنحضرتؐ نے جو آخری کھانا کھایا اس میں پیاز شامل تھی (رواہ ابوداؤد)
- (۸) بطیخ^۳ (خرلوزہ) اس سے متعلق دو روایتیں ہیں، طبی افعال و خواص کا کوئی ذکر نہیں۔ پہلی روایت میں ہے کہ آنحضرتؐ داہنے ہاتھ میں کھجور اور بائیں میں خربوزہ لیتے تھے اور کھجور کو خربوزہ کے ساتھ کھاتے تھے (رواہ الحاکم فی المستدرک)
- (۹) بقل (سبزی) ایک روایت ہے، طبی افعال و خواص کا کوئی ذکر نہیں۔

۱۔ داغ اور مدہ کو قوت دیتا ہے، ذہن کو تیز کرتا ہے، دست آور ہے، منقح سرد ہے، مایخولیا، خون، خفقان، ریاح اور زگی بوا سیر میں نافع ہے، بلغمی رطوبات کو خشک کرتا ہے۔

۲۔ معدے کے سردوں کو کھولتا ہے، صلابتوں کو نرم کرتا ہے۔ پیشاب جاری کرتا ہے، قلیل غذا اور کثیر الفضول ہے، بوا سیر میں نافع ہے۔ بیگن کو پانی میں اس قدر جو شش دیں کہ وہ گل جائے، صاف کر کے پھر روغن زیتون میں جو شش دیں کہ صرف تیل رہ جائے۔ اس تیل کو متوں پر تیں اور اس کا ثقل شب میں مسوں پر باندھ دیں اس سے چند روز کے بعد مٹے خود بخود گرجاتے ہیں، بیگن کے کثرت استعمال سے جہرے کا رنگ خراب ہو جاتا ہے اس کے علاوہ یہ پھوڑے، بھسی داد، بوا سیر اور قلع پیدا کرتا ہے۔

۳۔ زردی نیم برشت، مقوی دل و دماغ، صالح الیکیموس، کثیر غذا اور قلیل الفضول ہے۔ زیادہ پکانے سے اس کے مفید اجزا ضائع ہو جاتے ہیں۔

۴۔ بھوک بڑھاتی ہے، ہاضم اور مقوی باہرے خصوصاً پکے گوشت کے ہمراہ پکائی ہوئی، دبانے ہوئی کی مہرمت کو دہر کرتی ہے، مغلل ریل ہے، امراض چشم میں مفید ہے، تدربول و حیض ہے، اس کا پانی کان میں ڈالنا نقل سماعت میں نافع ہے۔ شہ مجلی و ملطف ہے، تری پیدا کرتا، بدن کو فربہ بنا تا ہے، منقح سرد ہے، گردوں کی اصلاح کرتا ہے، پیشاب خوب لانا ہے، اس کے پھلکے کا لیمپ جھائیں کو دور کرتا ہے۔

(۱۰) بلحہ (کچی کھجور) اس سے متعلق ایک روایت ہے، طبی افعال و خواص کا کوئی ذکر نہیں۔
 (۱۱) بنفسج (بنفشہ) اس سے متعلق دو روایتیں ہیں اور دونوں ہی موضوع ہیں۔
 (۱۲) تَمَر (خشک کھجور) اس سے متعلق ۱۶ روایتیں ہیں جن میں تمر کو بہترین غذا کے ساتھ مفید امراض بتایا گیا ہے۔ ایک روایت میں بیان کیا گیا ہے کہ آنحضرتؐ جو کئی روٹی کے ساتھ کھجور تناول فرماتے تھے (رواہ ابو داؤد و الترمذی)

(۱۳) تین (انجیر) اس سے متعلق ایک روایت ہے جس میں تین کو بوا سیر اور قرس میں مفید بتایا گیا ہے (رواہ ابن السنی)

(۱۴) تراب (مٹی) اس سے متعلق دو روایتیں ہیں، طبی افعال و خواص کا کوئی ذکر نہیں
 (۱۵) ثوم (لہسن) اس سے متعلق ایک روایت ہے جس میں لہسن کو کھانا پکانے کے علاوہ کسی دوسری شکل میں بطور غذا استعمال کرنے کی ممانعت کی گئی ہے (رواہ الترمذی) لیکن یہ روایت ضعیف الاسناد ہے۔ ایک دوسری روایت میں کھانے کی اجازت دی گئی ہے لیکن کھا کر مسجد میں آنے سے منع کیا گیا ہے۔ (رواہ ابن السنی)

(۱۶) شربید (شوربے میں بھگوئے ہوئے روٹی کے ٹکڑے) اس سے متعلق تین روایتیں ہیں جن میں دوسرے کھانوں پر شربید کی فضیلت بیان کی گئی ہے۔ کھانے کی یہ قسم آنحضرتؐ کو بے حد مرغوب تھی۔ (رواہ الحاکم)

۱۔ مسوڑھوں اور معدہ و جگر کو قوت دیتا ہے، قاطع قے صفراوی و اسہال مزمن، مدبول۔
 ۲۔ بالخاصہ مادہ صفرا کو بذریعہ اسہال نکالتا ہے، بیاس اور عذت خون اور حلق کی خشونت کو رفع کرتا ہے، محتل اودام ہے، منوم ہے، سوزش مثانہ میں مفید ہے۔

۳۔ صالح خون پیدا کرتا ہے، کثیر غذا ہے، بدن کو فربہ کرتا ہے، مقوی باہ ہے، گردہ و مکر کو قوت بخشتا ہے، فالج و لقوہ میں نافع ہے، پتھری کو توڑتا ہے، سینہ اور بھیڑوں کے موافق ہے۔

۴۔ لطیف اور محتل ریاح ہے، صرع، فالج، لقوہ اور دوسرے امراض بلغمی میں نافع ہے، حرارت و تشنگی کو دور کرتا ہے، طبع مستمن بدن اور مرقی (پسینہ لانے والی) ہے، خفقان، دمر کھانسی اور درد سینہ میں مفید ہے۔

۵۔ محقق اور رادع ہے۔ ۶۔ ریاح اور دم کو تحلیل کرتا ہے، معدے کی رطوبات کو خشک کرتا ہے، مدریض و بول ہے، آواز حلق کھافت کرتا ہے، لقوہ، عشا و فالج میں مفید ہے، مقوی باہ ہے اس کو شانہ سے سرد ہونا چوں اور لیکھوں کو مارتا ہے۔

(۱۷) ثفا (اسپندانہ) اس سے متعلق ایک روایت ہے جس میں اسپندانہ کو امراض میں مفید بتایا گیا ہے۔ (رواہ ابن السنی)

(۱۸) جَوْذُ الْهِنْدِ (خروٹ) اس سے متعلق ایک روایت ہے، طبی افعال و خواص کا کوئی ذکر نہیں۔

(۱۹) الْحَبَّةُ السَّوَدَاءُ (شونیز یا کھونجی) اس سے متعلق تین روایتیں ہیں جن میں موت کے علاوہ اسے ہر بیماری میں مفید بتایا گیا ہے۔ (رواہ البخاری و مسلم)

(۲۰) حلوا (شیرینی) اس سے متعلق تین روایتیں ہیں جن میں بتایا گیا ہے کہ آنحضورؐ کو شیرینی بہت زیادہ پسند تھی (رواہ الترمذی)

(۲۱) حُلْبَةُ (میٹھی) اس سے متعلق تین روایتیں ہیں۔ پہلی روایت میں آنحضورؐ کا ارشاد گرامی ہے کہ ”گر میری امت کو معلوم ہوتا کہ حلبہ میں کیا فوائد مضمر ہیں تو اس کے مساوی سونا دے کر بھی اسے خریدتی“۔ (رواہ الطبرانی و فیہ سلمان بن سلمہ اخیاری متروک)

(۲۲) حِتَّاءُ (مہندی) اس سے متعلق پانچ روایتیں ہیں ایک روایت میں حنا کو قمر میں مفید بتایا گیا ہے (رواہ الترمذی) ایک دوسری روایت میں حنا کو دافع صدرع بتایا گیا ہے۔ (رواہ

سہ بہت لطیف ہے، طبیعت کو نرم کرتا ہے اور ردی مادہ کو تحلیل کرتا ہے، مقوی باہ ہے، تخمیر میں مفید ہے، مقوی اعضاء، ریشہ ہے، مغز، بیاں کھانسی میں مفید ہے، معدہ کے کیرٹوں کو نکالتا ہے اور زیر میں نافع ہے۔

سہ گرمی و خشکی پیدا کرتی ہے، رطوبات کو خشک کرتی ہے، مقوی باہ و مدربول و حیض ہے۔

سہ یہ نفع شکم، درد شکم، دست، بد ہضمی، ضعف اشتہا، پرانی کھانسی، استسقاء، طحال اور جگر کے ورم و عظم میں مفید ہے، سر پر لگانے سے یہ بالوں کو اگانا اور گرنے سے بچاتا ہے، تخم کو میں کرتو ورم حصوں پر لگانے سے ورم تحلیل ہوتا ہے، اس کے پتوں کی پولٹس اندرونی اور بیرونی ورم اور جملے میں مفید ہے۔ (انڈین میڈیٹریٹیکا ڈاکٹر کے۔ ایم ندرکنی، ج ۱ صفحہ ۱۲)

سہ مصفی خون ہے، جلدی بیماریوں اور آتشک میں مفید ہے، پیشاب کے راستہ، مثانہ کے زخم اور رحم کی بیماریوں میں مفید ہے، گردہ و مثانہ کی پتھری کو توڑتی ہے، دشواری سے پیشاب آنے میں نافع ہے، اس کے جوشاندہ کی کٹلی، منہ آنے میں مفید ہے، اس کا لیپ ورم اور ابد کی سوزش کو دفع کرتا ہے، پکڑوں میں اس کا پھول رکھنے سے کیرٹا نہیں لگتا۔

البراز عن ابی ہریرۃ

(۲۳) حوک - (جنگلی تلسی) اس سے متعلق ایک روایت ہے، طبی افعال و خواص کا کوئی ذکر نہیں

(۲۲) خُلّ (سرکہ) اس سے متعلق دو روایتیں ہیں جن میں سرکہ کو بہترین سالن بتایا گیا ہے، طبی

افعال و خواص کا کوئی ذکر نہیں (رواہ مسلم)

(۲۵) دُبَا (لوکی) اس سے متعلق تین روایتیں ہیں، طبی افعال و خواص کا کوئی ذکر نہیں ایک

روایت میں ہے کہ آنحضرتؐ کو لوکی مرغوب خاطر تھی (رواہ مسلم)

(۲۴) ذریرۃ اس سے متعلق دو روایتیں ہیں، طبی افعال و خواص کا کوئی ذکر نہیں۔

(رواہ الضحیمان)

(۲۷) ذُبَابٌ (کھی) اس سے متعلق دو روایتیں ہیں۔ ایک روایت میں بیان کیا گیا ہے

کہ اگر تمہارے مشروب میں کھی گر جائے تو اسے ڈبو کر پھینک دو اس لیے کہ اس کے ایک پر میں دو اور

دوسرے میں شفا ہے۔ (رواہ البخاری)

(۲۸) رِحْلَةٌ (حرف کا ساگ) اس سے متعلق ایک روایت ہے جس میں رجلہ کو قرحہ کے

علاوہ بہت سی بیماریوں میں مفید بتایا گیا ہے۔ (رواہ الحارث ابن ابی اسامہ فی مسندہ)

(۲۹) رُصَانٌ (انار) اس سے متعلق دو روایتیں ہیں، آخری دو مرسل روایات میں بیان کیا

گیا ہے کہ آنحضرتؐ نے ریحان اور رمان کی لکڑی سے خلال کرنے کو منع کیا ہے اس لیے کہ یہ محرک و آنجنابام ہے۔

(رواہ ابو نعیم)

(۳۰) رَطْبٌ (تازہ کھجور) اس سے متعلق ۶ روایتیں ہیں جن میں رطب کو کھجور کی دوسری اقسام

سے افضل بتایا گیا ہے، طبی افعال و خواص کا کوئی ذکر نہیں۔ (روی عن البراز وغیرہ)

(۳۱) ریحان : اس سے متعلق تین روایتیں ہیں جن میں اس خوشبودار پودے کی

سلہ قابض اور مخفف رطوبات ہے، ہاضم، شہتی اور مقوی باہ ہے۔ سلہ مقل، جاذب، مقوی اور میسر ولادت ہے۔

سلہ خون اور صفرا کی حدت کو تسکین دیتا ہے، سوزشِ معدہ و جگر میں نافع ہے، حدتِ مثانہ میں بھی مفید ہے اور

پیساس کو بچھاتا ہے۔

سلہ مولد خون صالح الکیموس، جالی ملین، بطن وسینہ، قلیل الغذا، مدبول، مقوی جگر و اعضاء ریسہ۔ اس کا عرق

مع پوست کے دستوں کو بند کرتا ہے اور اس کا جلا ہوا پوست کھانسی میں مفید ہے۔ سلہ مقوی باہ، مسن بدن، مقوی

گردہ و کراور میں طبع ہے۔

فضیلت بیان کی گئی ہے، طبی افعال و خواص کا کوئی ذکر نہیں۔ (رواہ مسلم وغیرہ)

(۳۲) زبیب : اس میں دو روایتیں ہیں، پہلی روایت میں بیان کیا گیا ہے کہ زبیب پٹھوں کو قوی بناتا ہے، بیماری کو دفع کرتا ہے، جوش غضب کو ٹھنڈا کرتا ہے اور منہ کی بدبو کو زائل کرتا ہے دافع بلغم اور مصفی لون ہے یعنی جسم کے رنگ کو نکھارتا ہے۔ (رواہ ابن السنی و فیہ سعد بن زیاد بن قاسم الجولانی)

(۳۳) زیت و زیتون (روغن زیتون) اس میں چار روایتیں ہیں، پہلی روایت میں زیتون کو بطور غذا استعمال کرنے اور جسم پر اس کے تیل کی مالش کی ہدایت کی گئی ہے۔ کیونکہ یہ ایک مبارک نخت سے نکلتا ہے (رواہ الترمذی) ایک دوسری روایت میں اسے نافع بوا سیر بتایا گیا ہے (رواہ ابن السنی) اس کے علاوہ زیتون کی مسواک کو سب عمرہ مسواک قرار دیا گیا ہے۔ (رواہ الطبرانی)

(۳۴) سولیح (ستو) ایک روایت ہے جس میں حضرت عمر فاروقؓ سے مروی ہے کہ ستو ولادت کے بعد کے درد کو رفع کرتا ہے۔ (رواہ ابن السنی)

(۳۵) سفر جمل (بہی) اس سے متعلق ہم روایتیں ہیں، ایک روایت میں بیان کیا گیا ہے سفر جمل قلب کو قوی اور نفس کو طیب بناتا ہے اور نقل صدر کو دور کرتا ہے۔ (رواہ النسائی)

(۳۶) سنا و سنوتج : اس سے متعلق ۳ روایتیں ہیں جن میں بیان کیا گیا ہے کہ سنا اور سنوت موت کے علاوہ ہر بیماری میں نافع ہیں۔ (رواہ ابن ماجہ و احکام)

(۳۷) صعتر (پھاڑی پودینہ) ایک روایت ہے جس میں آنحضرتؐ نے فرمایا ہے کہ اپنے گھروں میں لوبان اور صعتر کی دھونی دیا کرو۔ (رواہ ابن السنی)

(۳۸) سہسہ (قل) ایک روایت ہے جس میں بیان کیا گیا ہے کہ آنحضرتؐ نل کو بطور مسحوط استعمال فرماتے تھے۔ (رواہ اسحاق ابن راہویہ فی مسندہ)

۱۔ سہل، عرق النساء اور دوسرے اعضاء کے دردوں میں مفید ہے، مخرج کرم معدہ و مفتت حصاة ہے۔

۲۔ بدن میں گرمی پیدا کرتا ہے، مدبول ہے، پتھری کو توڑتا ہے، مقوی اعضاء ہے، مفرق ہے۔

۳۔ مفرق، مقوی دل و دماغ و معدہ ۴۔ مادہ بلیغی و سوداوی و صفراوی کو براہ دست خارج کرتی ہے، دماغ کو نزل و زکام سے پاک کرتی ہے۔ دم، قویج، نفوس اور خشک و ترخارش میں مفید ہے۔

۵۔ صالح الکیموس، مفتج سدد، متمس بدن، مقوی باہ، محلل اورام، مؤلد و مفطر لبن وئی اور مدد حیض ہے، خشونت حلق میں مفید ہے۔ اس کے پھول آنکھ کے ناخونہ میں تجرب ہیں۔

(۳۹) سَمْنٌ (گھی) ایک مزفوع روایت ہے جس میں بیان کیا گیا ہے کہ گائے کے دودھ اور اس کے گھی میں دوا اور اس کے گوشت میں بیماری ہے۔ (رواہ ابن جریر)

(۴۰) سِوَاك (مسواک) اس سے متعلق ۶ روایتیں ہیں جن میں مسواک کرنے کی فضیلت اور اس کے فوائد بیان کیے گئے ہیں مثلاً آنحضرتؐ نے فرمایا ہے ”مسواک ضرور کیا کرو کیونکہ یہ منہ کو صاف کرتی ہے، بصارت کو جلا دیتی ہے، مسوڑھوں کو مضبوط بناتی ہے، معدے کی اصلاح کرتی ہے اور بلغم کو دور کرتی ہے (رواہ البیہقی عن ابن عباسؓ)

(۴۱) صَبْر (ایلو) اس سے متعلق دو روایتیں ہیں جن میں بیان کیا گیا ہے کہ صبر میں شفا ہے۔ (رواہ ابو داؤد فی المراسیل)

(۴۲) طَبین (مٹی) اس سے متعلق دو مزفوع روایتیں ہیں، طبی، افعال و خواص کا کوئی ذکر نہیں

(۴۳) ظَفْر (ناخن) ایک روایت ہے، طبی افعال و خواص کا کوئی ذکر نہیں۔

(۴۴) عَسَل (شہد) اس سے متعلق ۸ روایتیں ہیں جن میں شہد کی فضیلت اور اس کے طبی فوائد بیان کئے گئے ہیں۔ عہد نبوی میں صحابہ کرامؓ پھوڑوں اور زرخوں کا علاج شہد ہی سے کیا کرتے تھے۔ ایک روایت میں آنحضرتؐ نے فرمایا ہے کہ ”تین چیزوں میں شفا ہے، پچھنے لگانا، شہد پینا اور آگ سے داغنا لیکن میں داغنے کی ممانعت کرتا ہوں“ (رواہ البخاری عن ابن عباسؓ)

(۴۵) عَجْوۃ : اس سے متعلق ۶ روایتیں ہیں۔ آنحضرتؐ کو کھجور کی یہ قسم بہت زیادہ پسند تھی۔ روایتوں میں عجوہ کو زہروں کا تریاق بتایا گیا ہے (رواہ البخاری عن سعد بن ابی وقاصؓ) ایک روایت میں ہے کہ مکہ، از قسم من (وسلوئی) ہے اس کا پانی آشوب چشم میں مفید ہے اور عجوہ جنت کے درختوں میں سے ہے اور یہ زہر کے لیے تریاق ہے (رواہ ابن ماجہ عن جابرؓ)

(۴۶) العود الہندی (اگر) اس سے متعلق دو روایتیں ہیں، پہلی روایت میں آنحضرتؐ

سلسلہ طبیعت کو نرم اورادہ کو معتدل القوام کرتا ہے؛ مسمن بدن اور مقوی اعضاء ہے۔ مفتوح سرد ہے، سینے کی کھڑکھڑاہٹ اور حلق کی خشکی رفع کرتا ہے۔

سلسلہ جالی، مفتوح، مزیل، استرخا، واستسقاء، ویرقان، مقوی باہ۔

سلسلہ مدینہ کی ایک عمدہ کھجور ہے جو دافع زہر ہے۔

سلسلہ مفرح، ملطف، مفتوح، مقوی اعضاء، ریشہ و معدہ و گردہ۔

کا ارشاد گرامی ہے کہ عود ہندی سات بیماریوں کی دوا ہے جن میں ذات الجنب بھی ہے، عذرتہ میں بطور عود اور ذات الجنب میں براہ دہن اس کا استعمال مفید ہے (رواہ الشیخان)

(۴۷) عنب (زعفران) ایک روایت ہے، طبی افعال و خواص کا کوئی ذکر نہیں۔

(۴۸) عنب (انگور) اس میں دو روایتیں ہیں، طبی افعال و خواص کا کوئی ذکر نہیں۔

(۴۹) عدس (مسور) ایک روایت ہے اور موضوع ہے

(۵۰) فاغیہ (حناکلی کلی) اس میں دو روایتیں ہیں جن میں مہندی کے پھول کو سیدالریحان

کہا گیا ہے، طبی افعال و خواص کا کوئی ذکر نہیں۔ (رواہ البہیقی)

(۵۱) قشائے (گلگڑی) ایک روایت ہے جس میں بیان کیا گیا ہے کہ گلگڑی آنحضور کو پسند تھی،

طبی افعال و خواص کا کوئی ذکر نہیں (رواہ الترمذی فی الشائل)

(۵۲) قرع (کدو) ایک مرفوع روایت ہے جس میں بیان کیا گیا ہے کہ کدو مقوی دماغ

ہے۔ (رواہ الطبرانی)

(۵۳) قصب الشکر (گنا) ایک روایت ہے اور ضعیف الاستاد ہے۔

(۵۴) کاخوسر : ایک روایت ہے، طبی افعال و خواص کا کوئی ذکر نہیں۔

(۵۵) کباش : ایک روایت ہے، طبی افعال و خواص کا کوئی ذکر نہیں۔

سہ حافظ ارواح، مفرح و مقوی حواس خمسہ اور محرک شہوتین ہے، عمر رسیدہ لوگوں کے لیے بے حد مفید ہے۔ دماغی و قلبی امراض میں نافع ہے، دماغ خفقان اور مقوی باہ و ملذذ ہے۔

سہ زود ہضم اور سریح النفوذ ہے، کثیر الغذا اور مولد خون صالح ہے، مسن بدن اور مصفی لون ہے۔ اگر خطمی کے بہرہ یکم گرم ورم پر لگائیں تو جلد کے ورم کو تحلیل کر دیتا ہے۔

سہ مولد سودا ہے، جو شش خون کو تسکین دیتی ہے مختلف خون ہے، نفاخ اور دیر ہضم ہے، تدریجاً ہے، اس کا نغزہ گے کے درد اور منہ آنے میں مفید ہے، اس کا زیادہ کھانا مظلم لبر ہے اور مایخولیا پیدا کرتا ہے۔

سہ جالی ہے، پیاس و گرمی اور صحت صفا و خون کو تسکین دیتی ہے، پیشاب خوب لاتی ہے، ریاح اور قویخ پیدا کرتی ہے، ریگ متانہ میں مفید ہے۔

سہ مولد خلط صالح، قلیل الغذا، ملین شکم، مدبر لول اور مفتوح سرد ہے۔ گرمی کے بخاروں میں مفید ہے، صفاوی اور گرم مزاجوں کے لیے نافع ہے، مرلضان دق کے لیے بہترین غذا ہے، اس کا خشک پوست پینا بواہیر اور نفث الدم میں نافع ہے۔

(۵۶) کتمہ : ایک روایت ہے جس میں بیان کیا گیا ہے کہ عہد نبوی میں کتم اور حنا کو بطور خضاب استعمال کیا جاتا تھا، طبی افعال و خواص کا کوئی ذکر نہیں۔

(۵۷) کسائۃ (لکڑتا) اس سے متعلق تین روایتیں ہیں اس کے طبی فوائد کا ذکر اوپر کی سطروں میں ہو چکا ہے۔

(۵۸) کرفس (اجودا) ایک روایت ہے جس میں بیان کیا گیا ہے یہ مالخ دم استخاضہ ہے (رواہ

ابن السنی)

(۵۹) کبب (دودھ) اس سے متعلق ۶ روایتیں ہیں جن میں دودھ پینے کے آداب بیان کیے گئے ہیں، ایک روایت میں یہ بھی بیان کیا گیا ہے کہ اونٹ کے دودھ اور اس کے پیشاب میں شفا ہے اور یہی بات گائے کے دودھ اور گھی میں ہے لیکن اس کے گوشت میں بیماری ہے۔ (رواہ احمد فی مسندہ ورواہ الحاکم ایضاً)

(۶۰) لحم (گوشت) اس سے متعلق ۱۱ روایتیں ہیں جن میں بیان کیا گیا ہے کہ گوشت سب سے

افضل غذا ہے۔ (رواہ البیہقی فی الشعب)

(۶۱) لبان (کندر) اس سے متعلق چار روایتیں ہیں جن میں بیان کیا گیا ہے کہ کندر دافع لیان

اور مقوی قلب ہے۔ (رواہ ابن السنی)

سہ برگ نیل جس سے خضاب کیا جاتا ہے۔ سہ اس کا پانی آشوب چشم میں مفید ہے۔

سہ جگر اور طحال کے سڑوں کو کھولتا ہے، باضم غذا، کاسریاح اور مقننت حصاة ہے پتھری کو ریزہ ریزہ کر کے نکالتا ہے۔ (مقدار خوراک ۶ ماشہ) محرک باہ و اشتہا ہے، اس کی جڑ بلغمی امراض میں مفید ہے، استسقا میں بے حد نافع ہے، تدربول و حیف ہے۔

سہ گائے کا دودھ کثیر غذا، سرلیع البضم ہے، منی پیدا کرتا ہے، مقوی اعضاء زہیر ہے، مسن بون اور مقوی باہ ہے۔ سل دوق کے مریض کے لیے بے حد مفید ہے۔

اونٹنی کا دودھ جالی، منفع سد و ادرمائل اور ام باطنی ہے، دمہ، طحال اور بواسیر میں نافع ہے، تدربول و حیف ہے۔ ہر دودھ کی اصلاح شکر سے ہوتی ہے۔

سہ مجفف، قابض، منضج، جالی، حابس خون، مزل، مقوی دماغ و معدہ، نافع خفقانِ بارد، منقی روح حیوانی و نفسانی۔

(۶۲) مٹا (پانی) اس میں دو روایتیں ہیں جن میں پانی کو دافعِ حُمّی بتایا گیا ہے۔

(۶۳) ماء زمزم: اس سے متعلق تین روایتیں ہیں جن میں بیان کیا گیا ہے کہ آب زمزم میں

تمام بیماریوں کی دوا ہے۔ (رواہ الدررِ قطنی و الحاکم)

(۶۴) سرزنجبوش (دوناموا) ایک روایت ہے، طبی افعال و خواص کا کوئی ذکر نہیں۔

(۶۵) مسک (مشک) اس میں دو روایتیں ہیں جن میں مشک کی فضیلت بیان کی گئی ہے،

طبی افعال و خواص کا کوئی ذکر نہیں۔ (رواہ مسلم)

(۶۶) نرگس (زگس) ایک روایت اور وہ موضوع ہے۔

(۶۷) نوذک (پھونکے پتھر) اس سے متعلق دو روایتیں ہیں جن میں بیان کیا گیا ہے کہ اس

کے لگانے سے بال اڑجاتے ہیں۔ (رواہ ابن عدی و اسنادہ ضعیف)

(۶۸) ہولیسہ (نقا) ایک روایت ہے اور موضوع ہے۔

(۶۹) وردیغ: ایک روایت ہے اور موضوع ہے۔

(۷۰) ہند بباء: (کانسی) اس سے متعلق تین روایتیں ہیں اور تینوں ہی موضوع ہیں۔

اس باب میں ۵ روایتیں ہیں، ایک روایت میں آنحضرتؐ نے فرمایا ہے

باب، تدبیر المریض کہ اگر مریض کھانے کی کوئی چیز مانگے تو انکار نہ کرنا چاہیے۔ آپ نے مریضوں

سے مرطب، مسکن، عطش و سوزشِ معدہ، مقوی قلب، دافعِ بیہوشی۔

سے یہ ایک قسم کی خوشبودار دوا ہے۔ مطلق، محلل اور ام، مفتوح سد، جاذبِ رطوبات، مہفت سنگِ گردہ و مثلاً؛

دماغی رطوبات کو چھانٹتا ہے اس لیے لقوہ میں مفید ہے، اس کا سونگھنا زکام، فالج، اور سبابت یعنی بہت نیند آنے میں مفید ہے۔

سے جالی و جاذب ہے، اس کا پھول سونگھنا زکام و نزلیں نافع ہے، ولغ کے سدوں کو کھولتا ہے، مسکن درد اور

مقوی باہ ہے۔ اس کی جڑ کا سرمناخوز کو زائل کرتا ہے۔

سے حابس دم ہے، مقدر پر لیب کرنا دستوں کو بند کرتا ہے، محلل اور ام ہے۔

سے ایک غذا ہے جو مرغ یا بکری کے گوشت اور جو (مقشر) کو طاکر بناتے ہیں۔

سے اکثر زہروں کا تریاق ہے، مقوی ہوا اور مفرج ہے، غلیظ ریاح کو تحلیل کرتا ہے، باہ کو قوت دیتا ہے اور حرکت

میں لاتا ہے، گردہ و مثلاً کی پتھری کو توڑتا ہے، خارش، داد بھوڑا پھنسی اور گنچ سر میں نافع ہے۔

سے سدے اور سمات کو کھولتی ہے، گرمی، حدتِ صفرا و خون اور پیاس کو تسکین دیتی ہے، اس کا پھاڑا ہوا پانی برقان

اور جگر و طحال کے سدوں میں بے حد مفید ہے۔

کے لیے تلمیذ (دودھ اور شہد سے تیار کیا ہوا حریرہ) کی تلقین فرمائی ہے کیونکہ یہ مقوی قلب ہے۔ (رواہ الشیخان عن عائشہ صدیقہؓ)

اس باب میں ۶ روایتیں ہیں لیکن ایک روایت بھی عنوان باب سے مطابقت نہیں رکھتی۔

اس باب میں ۵ روایتیں ہیں ایک روایت میں بیان کیا گیا ہے کہ آنحضرتؐ ککڑی کے ساتھ کھجور کھاتے تھے (رواہ الشیخان) دوسری روایت میں ہے کہ آنحضرتؐ خرلوزوں کے ساتھ کھجور تناول فرماتے تھے (رواہ ابو داؤد) تیسری روایت میں ہے کہ آنحضرتؐ کھجور سے روٹی کھاتے تھے اور پانچویں روایت میں ہے کہ آنحضرتؐ ککڑی کو نمک کے ساتھ کھاتے تھے لیکن اس کی اسناد ضعیف ہیں۔ (رواہ ابن عدی وغیرہ)

اس باب میں تین روایتیں ہیں جن میں بیان کیا گیا ہے کہ شراب میں شفا نہیں ہے اور آپ نے اس کے استعمال کی ممانعت فرمائی ہے۔ ایک صحابی نے ممانعت سن کر عرض کیا کہ میں شراب صرف دوا کے لیے رکھتا ہوں۔ آپ نے فرمایا لیست بدواء و لکنھا داء ”یہ دوا نہیں یہ تو بیماری ہے“ (رواہ مسلم)

اس باب میں ۲۶ روایتیں ہیں جن میں حجامت (پھینا لگانا) کے آداب اور طبی فوائد بیان کیے گئے ہیں، ایک روایت میں بیان کیا گیا ہے کہ پھینا لگانے سے جنون، حجام، برص اور نواس جیسے امراض سے حفاظت حاصل ہوتی ہے۔ (رواہ الطبرانی)

اس باب میں ۵ روایتیں ہیں جن میں فصد کے فوائد اور جیر پھل کے ذریعہ زخموں کا علاج کرنے کے واقعات بیان کیے گئے ہیں حتیٰ کہ استسقاء کے علاج کے سلسلے میں شق بطن کا ایک واقعہ بھی مذکور ہے۔ (رواہ احمد)

اس باب میں ۵ روایتیں ہیں پہلی روایت میں اسہالِ قوی، تکمید، استسقاء اولیٰ و

کو آنحضرتؐ نے بہترین طریقہ علاج بتایا ہے (رواہ الترمذی و الحاکم)
باب ۱، النثرہ والکئی | اس باب میں ۹ روایتیں ہیں جن میں نثرہ اور کئی سے علاج کی ممانعت
 کی گئی ہے۔ ایک روایت میں نثرہ اور کئی کو عمل شیطان قرار دیا گیا ہے (رواہ
 البوداؤد)

باب ۲، مایکرہ التداوی بہ | اس باب میں دو روایتیں ہیں جن میں ناپسندیدہ چیزوں سے
 علاج کی ممانعت کی گئی ہے (رواہ الحاکم) ایک صحابی نے آنحضرتؐ
 سے پوچھا کہ کیا دوا میں اس کے ایک جزو کے طور پر مینڈک کو ملا یا جاسکتا ہے؟ آپ نے نفی میں جواب
 دیا۔ (رواہ البوداؤد و الحاکم)

باب ۳، علاج النواع من الامراض | اس باب میں درج ذیل ۲۲ بیماریوں کے علاج
 سے متعلق روایات کو جمع کیا گیا ہے:

وجع البطن : اس سے متعلق تین روایتیں ہیں۔ ایک روایت میں بیان کیا گیا ہے کہ ایک
 شخص نے آنحضرتؐ کے پاس آکر عرض کیا: یا رسول اللہ (صلی اللہ علیہ وسلم) میں درد شکم میں مبتلا ہوں۔
 آپ نے فرمایا ”اسے شہد پلائی جائے“ وہ دوسری بار آیا، آپ نے فرمایا ”اسے شہد پلائی جائے“ وہ
 پھر آیا اور عرض کیا: میں نے شہد پی لیکن کوئی افاقہ نہیں ہوا۔ آپ نے فرمایا ”اللہ نے سچ کہا ہے
 لیکن اس کا عمدہ جھوٹا ہے پھر فرمایا ”اسے شہد پلائی جائے“ اس نے پھر شہد پی اور اس بار اسے
 شفا ہو گئی۔ (رواہ الشیخان عن ابی سعیدؓ)

الحمی : اس سے متعلق ۱۲ روایتیں ہیں جن میں بیان کیا گیا ہے کہ بخار کا علاج پانی سے
 کیا جائے، پہلی حدیث صحیحین کی ہے۔

صداع : اس سے متعلق ۴ روایتیں ہیں جن میں کوئی خاص طبی علاج بیان نہیں کیا گیا
 ہے۔ پہلی روایت میں ہے کہ آنحضرتؐ نے حجامت نبوائی اس حال میں کہ آپ درد شقیقہ میں مبتلا تھے
 (رواہ البخاری عن ابن عباسؓ)

الجراح : ایک روایت ہے، طبی علاج کا کوئی ذکر نہیں۔
المفؤد : ایک روایت ہے، طبی علاج مذکور نہیں ہے۔

خات الجنب : اس میں دو روایتیں ہیں، پہلی روایت میں آنحضورؐ کا یہ ارشاد بیان کیا گیا ہے کہ ذات الجنب کا علاج قسط البحری اور زیتون کے تیل سے کیا جائے۔ (رواہ الحاکم والترمذی)
العدرۃ : اس میں تین روایتیں ہیں، ایک روایت میں عذرہ کا علاج قسط بندی سے تجویز کیا گیا ہے (رواہ الحاکم)

عرق الکلیہ : اس میں ایک روایت ہے جس میں عرق الکلیہ کا علاج ماہ محرق اور شہد سے تجویز کیا گیا ہے (رواہ الطبرانی والحاکم)

الدود فی البطن : اس میں ایک روایت ہے جس میں بیان کیا گیا ہے کہ خالی پیٹ تھرکے استعمال سے پیٹ کے کیڑے نکل جاتے ہیں۔

وجع المالبض : ایک روایت ہے، کوئی طبی علاج مذکور نہیں۔

مشدۃ الشهوة والعشق : اس میں دو روایتیں ہیں جن میں بیان کیا گیا ہے کہ جوشِ شہوت کا علاج نکاح ہے اور اگر یہ ممکن نہ ہو تو روزے رکھے جائیں۔ (رواہ الشیخان)

شدۃ الجوع : اس میں ایک روایت ہے، طبی علاج مذکور نہیں۔

رصد : اس کا علاج مفردات کے ذکر میں کہنا کے عنوان سے بیان ہو چکا ہے۔

لذخ الهوام : اس میں دو روایتیں ہیں ایک روایت میں بیان کیا گیا ہے کہ ایک بار آنحضورؐ نماز پڑھ رہے تھے کہ بچھونے ڈنک مار دیا۔ نماز سے فارغ ہو کر آپ نے فرمایا: اللہ بچھو کو ہلاک کرے یہ نہ نمازی کو دیکھتا ہے اور نہ غیر نمازی کو پھر آپ نے پانی اور نمک منگا کر ڈنک مارنے کی جگہ پر نماز شروع کیا اور ساتھ ساتھ قل یا ایہا الکافرون اور عوذ تین پڑھتے جاتے تھے۔ (رواہ الطبرانی)

الباسور : ایک روایت ہے، کوئی خاص طبی علاج مذکور نہیں ہے۔

القرحہ : ایک روایت ہے جس میں آنحضورؐ نے فرمایا ہے کہ ہماری زمین کی مٹی قرحہ چلکے لینے نافع ہے۔

عرق النساء : اس میں دو روایتیں ہیں، کوئی خاص طبی علاج مذکور نہیں۔

الجدام : اس میں ۷ روایتیں ہیں، کوئی طبی علاج مذکور نہیں، البتہ ایک روایت میں جذامیوں سے دور رہنے کی ہدایت کی گئی ہے۔ (رواہ احمد وابن السنی)

سہ بچوں کے گلے کی بیماری ہے۔ سہ حشرات الارض مثلاً بچھو وغیرہ کا ڈنک مارنا
سہ بوا سیر اس کی جمع ہے۔

الحکۃ والقلم: (خارش اور جوش) ایک روایت ہے، طبی علاج کا کوئی ذکر نہیں۔

القط والاعیاء: اس میں دو روایتیں ہیں، طبی علاج کا کوئی ذکر نہیں۔

الفالج: ایک روایت ہے، طبی علاج کا کوئی ذکر نہیں۔

باب ۱، شرط المتطبب | اس باب میں صرف ایک روایت ہے جس میں آنحضرت نے فرمایا ہے کہ جو شخص علم طب حاصل کیے بغیر علاج و معالجہ کرنے کا وہ (علاج میں غلطی کا) خود ذمہ دار ہوگا (رواہ ابوداؤد والحاکم)

باب ۲، لایقال الطیب | اس باب میں ایک روایت ہے جس میں بیان کیا گیا ہے کہ ایک صحابی آنحضرت صلی اللہ علیہ وسلم کے پاس گئے اور عرض کیا یا رسول اللہ (صلی اللہ علیہ وسلم) آپ کی پشت مبارک میں جو تکلیف ہے وہ مجھے دکھائیں اس لیے کہ میں طیب ہوں۔ آنحضرت نے فرمایا: اللہ الطیب بل انت رحیم رفیق "طیب تو اللہ ہے تم تو بس ایک مرد رفیق ہو۔" (رواہ ابوداؤد والحاکم وغیرہما)

ادارہ تحقیق کپلکسے فنڈ

میں دل کہوں کر حصہ لیجئے

ادارہ تحقیق و تصنیف اسلامی علی گڑھ کو بہت ہی مختصر سے عرصہ میں جو شہرت اور مقبولیت ملی ہے اور اسے جو وسعت حاصل ہوئی ہے اس کے لیے ہم عظیم قاتب اللہ تعالیٰ کے حضور سجدہ شکر بخواتم ہیں۔ اس عرصہ میں ادارہ کا سہ ماہی ترجمان "تحقیقات اسلامی" منظر عام پر آیا جو آج مجلہ ہندوستان میں اسلامیات کے صفحہ اول کے جلد کی حیثیت سے اپنی جگہ بنا چکا ہے۔ طبع ذات تحقیقی تصانیف اور ترجمہ کا سلسلہ شروع ہوا۔ اس وقت بھی متعدد ضخیم کتابیں زیر طباعت ہیں۔ اس کے علاوہ ادارہ میں تصنیفی تربیت کا شعبہ باقاعدگی سے کام کر رہا ہے جو قدیم و جدید درس گاہوں کے فاضلین کی تصنیفی تربیت کا نظم کرتا ہے، ادارہ کے اسٹاٹ اور اس کے انتظامی شعبے نے وسعت اختیار کر لی ہے۔ ادارہ کی لائبریری میں کتابوں کا اضافہ بھی روز افزوں ہے۔ اس وجہ سے ادارہ کی موجودہ عمارت جس میں پہلے بھی کئی کئی طرح کام چلایا جا رہا تھا اب اس کے لیے بالکل ہی ناکافی ہو کر رہ گئی ہے۔ ادارہ کے پیش نظر منصوبے کو آگے بڑھانے کی موجودہ عمارت میں کوئی صورت نہیں ہے۔ ادارہ کے سامنے شروع ہی سے ایک بڑے کپلکسے کا منصوبہ رہا ہے جس میں اس کے تمام دفاتر، سیرج، اسکالرز کے لیے ہاسٹل، اسٹاٹ کے لیے فعلی کوارٹرز، ایک وسیع لائبریری، پریس اور ایک خوبصورت مسجد کا نقشہ شامل ہے۔ اس کا مقصد کے لیے علمی گمراہ مسلم یونیورسٹی ایریا میں ایک بڑا پلاٹ خریدنے کا فیصلہ کیا گیا ہے جس کی قیمت اندازاً ڈھائی تین لاکھ روپے ہوگی۔ خدا کا شکر ہے امت کو ادارہ کے علمی و فکری کام کی اہمیت کا پورا پورا احساس ہے اس لیے ہمیں توقع ہے کہ اسے ہر طبیعت کی طرف سے ادارہ کے اس منصوبے کو خوش آمدید کہا جائے گا اور اس کے ہمدرد و اہمی خواہ ادارہ تحقیق کپلکسے فنڈ میں دل کھول کر تعاون کریں گے۔ اللہ آپ کو جزائے خیر دے۔ براہ کرم چیک اور ڈرافٹ صرف ادارہ کے نام IDARA-E-TAHQEEQ-O-TASNEEF-E-ISLAMI, ALIGARH ارسال کریں۔ والسلام۔

مخلص۔ جلال الدین عمری سیکرٹری ادارہ تحقیق و تصنیف اسلامی علی گڑھ